

## (CD-71) ૫ – અખૂટા – મૃત સુરાહી

અખૂટા – મૃત સુરાહી મહેફિલમાં ભેલાડી,  
સ્વાયત્ત બ્રહ્માંડ, મઝહબે મૈત્રી જ છું.

શાસન દેવી – દેવ સંસ્તુત સંપુજિત,  
ચતુર્ગતિ પ્રાર્થિત, નિર્ભય, મુક્તિ છું.

ચોવીશી અનંતનો સર્વોપરી ઉપરી પણ,  
જ્ઞાનીઓનો મહા-અભેદ, બ્રહ્માંડી-સેવક છું.

‘આત્મ-વત્ ભૂતેષુ’ સર્વ-આત્મે સમભાવ,  
‘વસુદૈવ-કુટુંબકમ્ નિષ્પક્ષાનંદ છું

મંગલમ માંગલ્ય નમો અરિહંતાણં,  
પરસ્પર ઊર્ધ્વ-પ્રેમ, પ્રસન્ન ચિત-સિદ્ધ છું.

આરાધક, વિરાધકનો, સમદ્રષ્ટા વીતરાગ,  
વજ્ર-કુસુમ મૂર્તી-મૂર્ત, જાગૃત-જાગર છું.

ચૌદ-લોકી કૃપા-દ્રષ્ટિ સ્થૂળ-સૂક્ષ્મ દિવ્ય નયન,  
શુદ્ધ સ્વયં સરવાણી પાતાળ, ઝરણ છું.

જાગૃત કાજે કોયડો, અનાદિ-અનંત મૂળ,  
નિષ્કામ કરુણા-નિધિ, ઉપરી-દાસ હું જ છું.

